

# இறை

இன்றே உமக்கே சொல்லிடுவேன்  
இறையே இயற்கை என்பதனை  
இதயம் காணும் பார்வைக்கு  
இதையே இன்றே சொல்வாயே  
இயற்கை பேணுதல் என்பதுவும்  
இறையை பூசிப்பது என்பதுவும்  
இரண்டும் ஒன்றான செயல் தாமே  
இயற்கையோடு இயற்கையாக  
இரண்டற ஒன்றாய் கலந்தவனே  
இறைவனில் இணைந்த உயிராமே  
இயற்கை எத்துணை நிச்சயமோ  
இறைவன் அத்துணை நிசமாமே  
இயற்கையை இறையாய் பூசித்தால்  
இருந்தும் இல்லாதிருந்தும் மகிழ்வோமே  
இயற்கை செயலாய் அமையட்டும்  
இயற்கை பேணுதல் செய்முறையே  
இன்றே செய்வீர் நம்புகிறேன்  
இதய வாழ்த்தினை பகிர்கின்றேன்

--பீபிதா